



ಉತ್ತಮಗೊಳಿಸಿಕೊಳ್ಳಲು ಅವರ ಪ್ರತಿಕ್ರಿಯೆಗಳನ್ನು ಯಾಚಿಸುತ್ತಾಳೆ. ಇಬ್ಬರು ಇಂಡಿಯನ್ ಮತ್ತು ಒಬ್ಬ ಥಾಯಿ ಹುಡುಗಿಯರು ತಮ್ಮತಮ್ಮ ಕೌಶಲದೊಂದಿಗೆ ಸದಾ ಅವಳೊಂದಿಗಿರುತ್ತಾರೆ. ನಾನೂ ನಿತ್ಯ ಶಾಲೆ ಮುಗಿದ ನಂತರ ಪಾಲರ್‌ಗೆ ಒಂದು ರೌಂಡ್ ಹೋಗಿ ಬರುತ್ತೇನೆ. ನಾನೇ ಆನ್‌ಲೈನ್ ಬುಕಿಂಗ್ ವ್ಯವಸ್ಥೆ ಮತ್ತು ಮಸಾಜ್ ಉತ್ಪನ್ನಗಳು ಮುಂತಾದವುಗಳನ್ನು ಕೊಳ್ಳುವ ವ್ಯವಸ್ಥೆಯನ್ನು ನೋಡಿಕೊಳ್ಳುತ್ತೇನೆ. ಅವಳು ಬೆಂಗಳೂರಿನ ಆಯುರ್ವೇದಿಕ್ ಕೇಂದ್ರದೊಂದಿಗೆ ವ್ಯವಹಾರವನ್ನು ಟ್ರುಕೊಂಡಿದ್ದಾಳೆ; ಅಲ್ಲಿಂದಲೇ ಅವಳು ಮಸಾಜ್ ಕೋರ್ಸ್ ಮಾಡಿದ್ದಳು. ಅವಳ ಗುರುಗಳಾದ ವೇಣುಗೋಪಾಲ್ ನಂಬಿಯಾರ್ ಬೇಸಿಗೆ ದಿನಗಳಲ್ಲಿ ತಮ್ಮ ಸೇವೆಯನ್ನು ಕೊಡಲು ಅವಳ ಸೆಲೂನ್‌ಗೆ ಬರುತ್ತಾರೆ. ಅವರ ಸೇವೆಗಳು ಉತ್ಕೃಷ್ಟವಾಗಿದ್ದು, ದುಬಾರಿಯಾಗಿವೆ. ಅವರು ಅವಳ ಪಾಲರ್‌ನ್ನು ಒಂದು ತಿಂಗಳ ಕಾಲ ಗ್ರಾಂಡ್ ಆಯುರ್ವೇದ ರೆಸಾರ್ಟ್ ಆಗಿ ಪರಿವರ್ತಿಸುತ್ತಾರೆ. ಅವರಲ್ಲಿ ಬಹುತೇಕ ಡ್ಯಾನಿಸ್ ಮಹಿಳೆಯರು ಮಸಾಜ್ ಮಾಡಿಸಿಕೊಳ್ಳಲು ಬರುತ್ತಾರೆ. ಮಸಾಜ್ ಪ್ರಕ್ರಿಯೆಗಳು ಮಸಾಜ್ ಟೇಬಲ್ ಮೇಲೆ ಮಲಗುವುದರಿಂದ ಆರಂಭವಾಗುತ್ತವೆ. ಮಸಾಜ್ ಮಾಡುವಾಗ ಶರೀರದ ಮೇಲೆ ಯಾವುದೇ ಬಟ್ಟೆ ಇರಬಾರದು, ಆಗ ತಮ್ಮ ಗಮನ, ಅಂಗಗಳಿಗೆ ಸೂಕ್ತ ಮಸಾಜ್ ಮಾಡುವಲ್ಲಿಯೇ ಇರುತ್ತದೆ, ಈ ಕೆಲಸ ತಮಗೊಂದು ಪೂಜೆಯಂತೆ ಎಂದು ನಂಬಿಯಾರ್ ಹೇಳುತ್ತಾರೆ. ಅವರ ವ್ಯಕ್ತಿತ್ವ ಆದರ್ಶಮಯವಾಗಿದ್ದು, ಗ್ರಾಹಕರು ಅಸಂಬದ್ಧವಾಗಿ ವರ್ತಿಸುವ ಧೈರ್ಯ ತೋರುವುದಿಲ್ಲ.

ನ್ಯಾನ್ಸಿಗೂ ನನಗೂ ಅನೇಕ ವಿಷಯಗಳಲ್ಲಿ ಸಮಾನತೆಯಿದೆ. ಅವಳೂ ಆರಂಭದಲ್ಲಿ ಅಧ್ಯಾಪಕಿಯಾಗಿದ್ದಳು. ನಾನು ಈಗ ಬೋಧಿಸುವ ಶಾಲೆಯಲ್ಲಿಯೇ, ಈ ಹಿಂದೆ ಅಧ್ಯಾಪಕಿಯಾಗಿ ಸೇವೆಯನ್ನು ಸಲ್ಲಿಸಿದ್ದಳು. ನನ್ನ ಶಾಲೆಯ ಹಳೆಯ ಅಧ್ಯಾಪಕರನ್ನು ಈಗಲೂ ಭೇಟಿಯಾಗುತ್ತಾಳೆ. ಅವಳು ಸಹ ಕ್ರಿಶ್ಚಿಯನ್ ಆಗಿದ್ದು, ಅವಳಿಗೆ ಚರ್ಚ್ ಬಗ್ಗೆ ಶ್ರದ್ಧೆ ಮಾತ್ರವಲ್ಲ, ಚರ್ಚ್‌ನ ಸಮಸ್ತ ಕಾರ್ಯ ವಿಧಾನಗಳ ಪರಿಚಯ ಸಹ ಇದೆ. ಅವಳು ಪಾದರಿಯೊಬ್ಬರ ಪತ್ನಿಯಾಗಿದ್ದವಳು. ನನ್ನೊಂದಿಗೆ ಚರ್ಚ್ ಕಾರ್ಯಕ್ರಮಗಳಲ್ಲಿ ಆಸಕ್ತಿಯನ್ನು ವಹಿಸುತ್ತಾಳೆ. ನಾನು ಅವಳೊಂದಿಗೆ ಒಂದು ಆಧ್ಯಾತ್ಮಿಕತೆಯನ್ನು ಅನುಭವಿಸುತ್ತೇನೆ.

ನ್ಯಾನ್ಸಿ ಆರೋಗ್ಯವಂತ ಮಹಿಳೆ. ಅವಳು ಆರ್ಗ್ಯಾನಿಕ್ ಮತ್ತು ಹರ್ಟ್‌ಗಳನ್ನು ಸೇವಿಸುತ್ತಾಳೆ. ಅವಳು ಮಾದಕ ವಸ್ತುಗಳನ್ನು ಸೇವಿಸುವುದಿಲ್ಲ. ತನ್ನ ಶರೀರ ಮತ್ತು ಆರೋಗ್ಯದ ಬಗ್ಗೆ ಅವಳಿಗೆ ತುಂಬಾ ಕಾಳಜಿಯಿದೆ, ತನ್ನ ಯೌವನವನ್ನು ಕಾಪಿಟ್ಟುಕೊಂಡಿದ್ದಾಳೆ, ಅದಕ್ಕೇ ದೇವರು ಅವಳಿಗೆ ಐವತ್ತನೆಯ ವಯಸ್ಸಿನಲ್ಲಿ ತಾಯಿಯಾಗುವ ಕೃಪೆ ತೋರಿದ, ಅವಳು ಸಹಜ ವಿಧಾನದಿಂದಲೇ ಮಗುವಿಗೆ ಜನ್ಮ ನೀಡಿದಳು. ನಾವಿಬ್ಬರೂ ತಮಾಷೆಯಲ್ಲಿ, 'ಇದು ನಮ್ಮ

ಆರ್ಗ್ಯಾನಿಕ್ ಮಗು' ಎಂದು ಹೇಳುತ್ತೇವೆ.

ನ್ಯಾನ್ಸಿ ನಮ್ಮ ಮಗುವಿಗೆ 'ಆಯುರ್' ಎಂದು ನಾಮಕರಣ ಮಾಡಲು ಬಯಸಿದಳು. ಈ ಹೆಸರು ನನಗೂ ಇಷ್ಟವಾಯಿತು. ಆಯುರ್ ಒಂದು ಸಂಸ್ಕೃತ ಶಬ್ದವಾಗಿದ್ದು, ಆಯುರ್ವೇದದಿಂದ ಬಂದಿದೆ, ಇದರರ್ಥ ದೀರ್ಘ ಆಯುಷ್ಯ ಜೀವನ ಎಂದು ನನಗೆ ಹೇಳಿದಳು. ವಾಸ್ತವವಾಗಿ ನಮ್ಮ ಪುತ್ರ ನಮ್ಮ ಜೀವನ. ನಾವು ಚರ್ಚ್‌ನಲ್ಲಿ ವಿಜೃಂಭಣೆಯಿಂದ ಮಗುವಿಗೆ ಕ್ರೈಸ್ತ ಧರ್ಮದ ದೀಕ್ಷೆಯನ್ನು ಕೊಡಿಸಿದವು. ಸ್ವಾಟ್‌ಲೆಂಡಿನಿಂದ ನನ್ನ ಸಹೋದರ-ಸಹೋದರಿ ಬಂದರು. ಮಮ್ಮಿ ಬಂದರು, ಹೆಣ್ಣುಮಕ್ಕಳು ಬಂದರು. ನ್ಯಾನ್ಸಿಯ ಹಿರಿಯ ಮಗ ಜೋಶುಅ ಕೆನಡಾದಿಂದ ಬರಲು ಸಾಧ್ಯವಾಗಲಿಲ್ಲ. ನಾನು ನೀನಾಳ ತಂದೆ-ತಾಯಿ ಅಂದರೆ ನನ್ನ ಮಾಜಿ ಅತ್ತೆ-ಮಾವ, ವೈದ್ಯರಾದ ರಾಮಚಂದ್ರ ಮತ್ತು ಶೀಲಾದೇವಿಯವರನ್ನೂ ಆಹ್ವಾನಿಸಿದೆ. ಇಬ್ಬರೂ ಕಳೆದುಹೋದವರಂತೆ ಕಂಡರು. ಇಬ್ಬರೂ ನನ್ನ ಮಗನಿಗೆ ಎರಡು ಮೂರು ಉಡುಗೊರೆಗಳನ್ನು ತಂದರು. ನನ್ನ ಮಡಲಿನಲ್ಲಿ ಆಯುರ್‌ನನ್ನು ನೋಡಿ ಶೀಲಾದೇವಿ ಹೇಳಿದರು, 'ನೀನು ನಿನ್ನ ಜೀವನವನ್ನು ಸಾಗಿಸಬೇಡೆ. ಸಾಯುವವರೊಂದಿಗೆ ಯಾರೂ ಹೋಗುವುದಿಲ್ಲ. ನಾವು ಸಹ ಬದುಕುತ್ತಿದ್ದೇವೆ.'

ಡಾ. ರಾಮಚಂದ್ರರು ಆಯುರ್‌ನನ್ನು ನೋಡುತ್ತಾ ಹೇಳಿದರು, 'ನಿಮಗೆ ಮಗು ಜನಿಸಿದ ಸಂದರ್ಭದಲ್ಲಿ ನನ್ನ ಹಾರ್ಡಿಕ ಶುಭಹಾರೈಕೆಗಳು!'

ನಾನು ಎರಡೂ ಕೈಗಳನ್ನು ಜೋಡಿಸಿ, ತಲೆಬಾಗಿ ಅವರಿಗೆ ಧನ್ಯವಾದಗಳನ್ನು ಹೇಳಿದೆ. ಇಬ್ಬರೂ ಪತಿಪತ್ನಿಯರ ನಡುವೆ ಪಿಸುಮಾತು ನಡೆಯಿತು, ನಂತರ ಅವರು ನನಗೆ ಮತ್ತು ನ್ಯಾನ್ಸಿಗೆ ಆಯುರ್‌ನೊಂದಿಗೆ ತಮ್ಮ ಮನೆಗೆ ಭೋಜನಕ್ಕೆ ಬರುವಂತೆ ಆಹ್ವಾನಿಸಿದರು. ನ್ಯಾನ್ಸಿ ಅವರೊಂದಿಗೆ ತಮಿಳಿನಲ್ಲಿ ಮಾತನಾಡುತ್ತಿದ್ದುದನ್ನು ನೋಡಿದೆ. ಅಂದು ನನಗೆ ನ್ಯಾನ್ಸಿ ತಮಿಳನ್ನೂ ಮಾತನಾಡುತ್ತಾಳೆ ಎಂಬುದು ತಿಳಿಯಿತು.

ನ್ಯಾನ್ಸಿ ನನ್ನ ಈಗಿನ ಪತ್ನಿಯಾಗಿದ್ದಾಳೆ. ನಮ್ಮ ಮಗುವನ್ನು ನಾವಿಬ್ಬರೂ ಸೇರಿ ಸಾಕುತ್ತಿದ್ದೇವೆ. ನಮ್ಮ ಸಾಮೂಹಿಕ, ಶಾರೀರಿಕ, ಭಾವನಾತ್ಮಕ ಮತ್ತು ಬೌದ್ಧಿಕ ಸಂಪನ್ಮೂಲಗಳೊಂದಿಗೆ, ತಂದೆ-ತಾಯಿಯಾಗುವುದಕ್ಕೂ ಮೊದಲೇ ಹೆಚ್ಚು ಸಮರ್ಥರು ಎಂಬುದನ್ನು ಮನಗಾಣುತ್ತೇವೆ. ಜೀವನ ನಮಗೆ ಸಾಕಷ್ಟನ್ನು ಕಲಿಸಿದೆ, ಕಿಂಚಿತ್ ಮಾತ್ರವೂ ನಮ್ಮ ನಡುವೆ ಅಭಿಪ್ರಾಯಭೇದವಾದರೆ, ತಪ್ಪಾದರೆ ನಾವು ತಕ್ಷಣ ಎಚ್ಚೆತ್ತುಕೊಳ್ಳುತ್ತೇವೆ. ಈಗ ನಾವು ಏನನ್ನೂ ಕಳೆದುಕೊಳ್ಳುವ ಅಪಾಯವನ್ನು ಎದುರಿಸಲಾರವು. ಪರಸ್ಪರ ಕ್ಷಮೆ ಯಾಚಿಸಿಕೊಳ್ಳುತ್ತೇವೆ. ನಾನು ನ್ಯಾನ್ಸಿಯ ನಾಲ್ಕನೆಯ ಪತಿ, ನ್ಯಾನ್ಸಿ ನನಗೆ ಮೂರನೆಯ ಪತ್ನಿಯಾಗಿದ್ದಾಳೆ.

ನನ್ನ ಬಗ್ಗೆ ಅವಳು ರೇಗಿದಾಗ ನಾನು ತಕ್ಷಣ 'ನಾನು ಮನುಷ್ಯನ ಚರ್ಮದಲ್ಲಿರುವ ಮನುಷ್ಯನೇ, ತೋಳವಲ್ಲ' ಎಂದು ಹೇಳುತ್ತೇನೆ. ಅವಳ ಸಿಟ್ಟು ಮಾಯವಾಗಿ ಅವಳು ನಗುತ್ತಾಳೆ. ನನ್ನನ್ನು

ತಬ್ಬಿಕೊಂಡು ಚುಂಬಿಸಿ ಹೇಳುತ್ತಾಳೆ, 'ನೀವು ನನ್ನ ಜೀವನದಲ್ಲಿ ನಾನು ಆಯ್ಕೆ ಮಾಡಿದ ಸೂಕ್ತ ಬಾಳಸಂಗಾತಿ ಆಗಿದ್ದೀರ. ನನ್ನ ಈಗಿನ ತೀರ್ಮಾನವೂ ಉಚಿತವಾಗಿದೆ. ನೀವು ಮನುಷ್ಯನ ಚರ್ಮದಲ್ಲಿರುವ ದೇವರು.'

ನಾವು ಜೀವನದಲ್ಲಿ ಅನೇಕ ಬಾರಿ ಅವಶ್ಯವಾಗಿ ತಪ್ಪು ಸಂಬಂಧಗಳಿಗೆ ಬಲಿಯಾಗುತ್ತೇವೆ; ಆ ಸಂಬಂಧಗಳಿಂದ ಹೊರಬರುವುದೇ ಲೇಸು. ಆದರೆ ನಮ್ಮ ತಿಳಿವಳಿಕೆಯಲ್ಲಿನ ಕೊರತೆ, ಅಪರಿಪಕ್ವತೆ ನಮ್ಮ ಸಂಬಂಧಗಳನ್ನು ಬಿಗಡಾಯಿಸುತ್ತದೆ. ಅದು ದಾಂಪತ್ಯದಲ್ಲಿ ವಿಷವನ್ನು ಅರೆಯುತ್ತದೆ. ಬುದ್ಧಿವಂತಿಕೆ ಮತ್ತು ತಿಳಿವಳಿಕೆಯಿಂದ ಸಾಗಿದರೆ ನಮ್ಮ ವೈವಾಹಿಕ ಜೀವನವನ್ನು ಸರಾಸರಿ ತೊಂಬತ್ತರಷ್ಟು ಕಾಪಿಟ್ಟುಕೊಳ್ಳಬಹುದು. ಸಂಬಂಧಗಳನ್ನು 'ಟೀಕನ್ ಫಾರ್ ಗ್ರಾಂಡೆಡ್'ನಲ್ಲಿ ನೋಡುವುದು ಸೂಕ್ತವಲ್ಲ. ಸಂಬಂಧಗಳನ್ನು ಕಾಯ್ದುಟ್ಟುಕೊಳ್ಳಲು ನಾವು ಪ್ರಯತ್ನಿಸಬೇಕು, ಇದಕ್ಕಾಗಿ ನಮ್ಮ ಇಚ್ಛೆಯೂ ಇರಬೇಕು.

ಡಾ. ರಾಮಚಂದ್ರರ ಮನೆಯ ಭೋಜನಕ್ಕೆ ನಾವು ಮೂವರೂ ಹೋದೇವು. ನನ್ನ ಮಾಜಿ ಮಾವನ ಮನೆ... ಅದೇ ವಾತಾವರಣ... ಡಾ. ರಾಮಚಂದ್ರರ ಕೈಗಳಲ್ಲಿ ಮದ್ದದ ಲೋಟ, ನನ್ನ ಕೈಗಳಲ್ಲಿ ಹೆಣ್ಣಿನ ರಸ, ನಡುವೆ ತಿಕ್ಕು ಇಂಡಿಯನ್ ಸ್ವಾಕ್ಸ್, ಅವರು ತಮ್ಮ ಜ್ಞಾನವನ್ನು ವರ್ಣಿಸುತ್ತಿದ್ದಾರೆ. ನನ್ನ ಮತ್ತು ಅವರ ನಡುವೆ ಇಂಗ್ಲಿಷಿನಲ್ಲಿ ಸಂವಾದ ನಡೆಯುತ್ತಿದೆ. ನ್ಯಾನ್ಸಿ ಮತ್ತು ಶೀಲಾದೇವಿಯವರು ತಮಿಳಿನಲ್ಲಿ ಮಾತನಾಡುತ್ತಿದ್ದಾರೆ.

ಶೀಲಾದೇವಿ ನ್ಯಾನ್ಸಿಗೆ ತಮ್ಮ ಮೊಣಕಾಲುಗಳ ನೋವಿಗೆ ಮಸಾಜಿನ ಬಗ್ಗೆ ವಿಚಾರಿಸಿದಾಗ, ನ್ಯಾನ್ಸಿ ತಕ್ಷಣ ತನ್ನ ಮೊಬೈಲ್ ಹೊರ ತೆಗೆದು ಅವರಿಗೆ ಅಪಾಯಿಂಟ್‌ಮೆಂಟ್ ಗೊತ್ತು ಮಾಡಲಾರಂಭಿಸಿದಳು. ಅವರಿಗೆ ಪ್ಯಾಕೇಜ್ ಬಗ್ಗೆ ಹೇಳಿದಳು.

ಗ್ರಾಹಕರನ್ನು ವಶಪಡಿಸಿಕೊಳ್ಳಲು ನ್ಯಾನ್ಸಿ ತಕ್ಷಣ ಪ್ಯಾಕೇಜಿನ ಆಸೆಯನ್ನು ತೋರಿಸುತ್ತಾಳೆ. ಇದಕ್ಕೆ ಶೀಲಾದೇವಿಯರು ಸಹ ಅಪವಾದವಲ್ಲ. ಸಾಯುವವರು ಸಾಯುತ್ತಾರೆ, ಉಳಿದವರು ಜೀವನವನ್ನು ಸಾಗಿಸಬೇಕಾಗುತ್ತದೆ ಎಂದು ಶೀಲಾದೇವಿಯವರು ಹೇಳಿದ್ದರು. ಅವರ ಲಿವಿಂಗ್ ರೂಮಿನಲ್ಲಿ ನೀನಾಳ ದೊಡ್ಡ ಭಾವಚಿತ್ರವಿದೆ. ನಾವು ಅವಳ ಭಾವಚಿತ್ರದ ಎದುರು ಕೂತು ಊಟ ಮಾಡುತ್ತಿದ್ದೇವೆ. ಅವಳು ಭಾವಚಿತ್ರದಲ್ಲಿ ನಗುತ್ತಿದ್ದಾಳೆ. ಈ ಸುಂದರ ವಾತಾವರಣದಲ್ಲಿ ನಾವು ಸಹ ಸಂತಸದಿಂದ ನಗುತ್ತಾ ಊಟ ಮಾಡುತ್ತಿದ್ದೇವೆ. ಜೀವನದ ಸುಖ-ದುಃಖದ ಕ್ಷಣಗಳು ಕಳೆಯುತ್ತಿವೆ.

ಪ್ರತಿಯೊಂದು ಅಂತ್ಯಕ್ಕೂ ಶುಭಾರಂಭವೆಂದು ಇರುತ್ತದೆ.

ಅಮೆನ್.

(ಮುಗಿಯಿತು)

ಪ್ರತಿಕ್ರಿಯೆ: feedback@sudha.co.in